

”کچھ نہیں... گلزار نے شادی کر لی“

”شادی کر لی؟... کس سے؟... کیوں... کہاں؟...“ ظفر کو چنڈ لحوں کے لئے رشو بالکل بھول گئی۔

”بس شادی کر لی، کرنے والوں سے...“

”کچھ بتاؤ تو سہی... یار... وہ... تو... وہ تو تم سے محبت کرتی تھی“

”ہاں... اور کرتی ہے اب بھی...“

”پھر اس نے... شادی کیوں کر لی کسی اور سے...“

غازی نے اس بات کا بڑی دیر تک کوئی جواب نہ دیا۔ کھڑکی میں کھڑا وہ ان لڑکوں کو دیکھتا رہا۔ حوالان میں ٹینس کھیل رہے تھے۔

”کیسے، کیسے، کیسے؟“

”ہیرا منڈی کے اپنے اصول ہیں یار! وہاں کی سائیکلو جی سمجھنا ہو تو پوچھو،“

ساری سائیکلو جی گھر چھوڑ کر جانا پڑتی ہے۔“

”میں تمہارا مطلب نہیں سمجھا۔“

”گلزار مجھ سے محبت کرتی ہے۔ اس لئے وہ مجھ سے شادی نہیں کر سکتی۔ یہ وہاں

کی سائیکلو جی ہے۔“

”کیا؟“

”سوال مت کرو مجھ سے... میں... تمہیں کچھ بتانا نہیں چاہتا۔“

لیکن جب ظفر خاموشی سے سکریٹ پینے لگا تو غازی خود ہی آہستہ آہستہ بولنے لگا۔۔۔ جیسے بھری گرمی کی دوپہر میں امتاش کے پھول جھڑ رہے ہوں۔

میں نے کئی دفعہ پیٹے بھی اسے گلنار کے کوٹھے پر دکھایا تھا۔ جس طرح ہزاروں کے پھان برتے ہیں۔ اونچا لمبا قد، سرخی مائل رنگ۔۔۔ لیکن وہ موٹاپے کی طرف مائل تھا۔ اس کی سیاہ واسکٹ میں چھوٹی ٹیسی تو ذرا بھی نظر آتی تھی۔ جب بھی وہ گلنار کے کوٹھے پر آتا تو اپنی سفید گپڑی کے رٹے منہ ڈھانپے ہوتا۔ اسے گلنار سے بڑی محبت تھی۔ کینوس کے پتیلے میں نوٹ بھر بھر کر لایا کرتا تھا وہ۔۔۔۔۔

”کیا نام تھا اس کا۔۔۔“

”صاحب خان۔۔۔“

”بڑا خوبصورت نام ہے۔“

”کسی زمانے میں خود بھی بہت خوبصورت ہو گا۔ اب تو صرف قد بُت کے سرے خوبصورت لگتا ہے۔ مجھے اچھی طرح یاد ہے گلنار کا بچہ اجاڑی تھا۔ میں بھی گیا ہوا تھا گلنار بار بار میری طرف آتی تھی۔ صاحب خان نے سو سو روپے کا نوٹ منہ میں لے کر گلنار کو اشارہ کیا۔ لیکن وہ ادھر نہ گئی۔۔۔ نہ جانے کیوں گلنار صاحب خان سے اس قدر چڑھتی تھی۔ جتنا وہ اس کے پیروں تلے ہاتھ رکھتا اسی قدر وہ چرخیل جیتے کی طرح بھرکتی۔۔۔“

”بہت زیادہ عمر تھی اس کی؟“

”چالیس پینتالیس سے زیادہ نہ ہوگی لیکن گلنار کی نفرت کی وجہ یہ نہ تھی۔ وہ مجھ سے کہا کرتی تھی۔ غازی ان کوٹھوں کا اور ہی حساب ہے۔ جن سے ہم پیار کرتے ہیں انہیں کوٹھے پر چڑھنے نہیں دیتے۔ اور... اور جو کینوس کے تھیلے میں نوٹ لائے ہیں ان کی ہر طرح ناز پروری ہوتی ہے...“

”لیکن بی بی جی تمہاری تو بہت خاطر مدارات کرتی تھیں... یاد ہے انہوں نے مجھے بھی بیٹے کھلائے تھے۔“

”کیونکہ ان کا اپنی بیٹی سے خفیہ معاہدہ ہو چکا تھا۔“
”کیسا معاہدہ“

”گلنار ان سے وعدہ کر چکی تھی کہ وہ مجھ سے شادی نہیں کرے گی۔“

”لیکن یہ وعدہ کس لئے... آخر؟“

”تم اتنے سوال پوچھو گے تو مجھے بھی یاد نہیں رہے گا کہ کس بات کا جواب کس دن سے شروع ہوتا ہے۔“

ظفر نے نیا سگریٹ سدگا کر لمبے لمبے کش لئے تو غازی نے اپنی داستان جاری کی...

”وہ کلا بچٹ سے آیا کرتا تھا۔ کینوس کے تھیلے میں نوٹ لے کر... ایک مہینے

کا ہمارے گلنار کے گلے میں ڈالنے کے لئے اس نے بی بی جی کو ڈھائی ہزار روپے

دیتے تھے... اس کی محبت دیکھ کر کبھی کبھی مجھے شبہ ہوتا تھا اپنی محبت پر...“

”کیا مطلب؟“

”جو شیفنگی اس کی نظروں میں برتی۔ جس طرح وہ گلنار کی فرمائشیں پوری کرتا۔ جیسے وہ بی بی جی کے اشاروں پر ناچتا۔ اس کی دار فکلی دیکھ کر مجھے یوں محسوس ہوتا جیسے مجھے گلنار سے محبت نہیں ہے۔ گلنار کے ایک ادنیٰ اشارے پر وہ ہزاروں خرچ کرتا اور خوش ہوتا۔“

”جو ان کے پاس دینے کو سوائے دل کے اور کچھ نہیں ہوتا۔۔۔ غازی!۔۔۔ جب بوڑھا آدمی دل نہیں دے سکتا تو وہ دولت کا دل بنا کر پیش کرتا ہے۔“

”یہی گلنار کہتی تھی۔“

”کیا؟“

”کلاچھٹ جانے سے پہلے وہ مجھے ملی تھی۔ کہنے لگی۔ غازی! ہمارے پیشے کی عورتیں اول و آخر اسی بازار میں آتی ہیں۔ جب صاحب خان مجھے اس بازار میں واپس چھوڑ جائیگا تو مجھے ملنے آنا۔۔۔ میں نے اس کی کلاسیاں پکڑ کر کہا تو پھر تم کیوں جا رہی ہو اس کے ساتھ۔۔۔ وہ رونے لگی۔۔۔ تم نے گلنار کو دیکھا ہے دیکھا ہے ناں؟ جب وہ روتی ہے تو دنیا میں کچھ بھی باقی نہیں رہتا۔۔۔ یہ لاہور بڑے کی صورت ویران ہو جاتا ہے۔ آسمان سے زمین تک زرد آندھی چلنے لگتی ہے۔“

”ظفر اور غازی ویر تک آہیں بھرتے رہے۔“

”تم نہ جاؤ گلنار نہ جاؤ مجھے مجھے ... جھوڑ کر نہ جاؤ گلنار
 بڑی ویر رو چکنے کے بعد وہ بولی ... کیسے نہ جاؤں؟ غازی! میں چار بار تختی
 پہن چکی ہوں۔ ہر بار مجھے کنواری بنا کر نوچی بنا کر یہ لوگ میرا نکاح کرتے ہیں
 چار مرتبہ میرا نکاح ہو چکا ہے۔ اور پھر بھی میں پیشہ کرتی ہوں۔ میں اس رسوائی سے
 اس ذلت سے تھک گئی ہوں۔ گلنار تو چلو ... میرے ساتھ چلو گلنار!
 ہم یہاں سے ہیں دور چلے جائیں گے ... تو وہ نہیں مانی پھر ...“

”طوائف زادی کسی کے کہنے سے کبھی کچھ نہیں کرتی۔ کہنے لگی۔ روز رونکے
 نت نے ہنگام کے ساتھ گناہ کرتے دکھ ہوتا ہے غازی! مجھے کلا پھٹ چھے جانے
 دو۔ وہ مجھ سے محبت کرتا ہے۔ میں نے گلنار کے پاؤں پکڑ لئے اور اس کی بہت
 منتیں کیں۔ میں نے اسے ہر طرح منایا لیکن وہ مانی نہیں۔“

کمرے میں عرصہ تک خاموشی چھائی رہی جیسے وہ دونوں گلنار کو منانے میں
 مشغول ہوں ..

”جب میں اٹھنے لگا تو وہ پھلی طرف سے آئی۔ اور میری پیٹھ سے سر جوڑ کر
 بولی۔ دیکھتے نہیں سارا بازار ان عورتوں سے بھرا پڑا ہے جو ہمیرا منڈی سے
 اٹھ کر شہر کی طرف گئی تھیں۔ دیکھتے نہیں سارے بازار میں ان عورتوں کی تعداد
 زیادہ ہے جن کے نکاح ہو چکے ہیں۔ دیکھتے نہیں یہاں ان عورتوں کی بھر مار ہے۔
 جو محبت کی خاطر بازار سے نکلیں، گھر سے نکلیں اور پھر جوتیاں کھا کر واپس آئیں“

تیسرا دور

ڈمیلے کے گھر آکر سب سے پیپے رشوت جان سے
کہیں خالہ پیش بندی کے طور پر آماں کو خط نہ لکھ دیں
شاریتے تھے اور ان ہی سے ہوتے حروف پر رش
کریں گے... لکھتا تھا...

پیاری آماں جان!

السلام علیکم۔

میں آج خالہ جان کا گھر چھوڑ کر

ہوں۔ وجہ اتنی تکلیف دہ ہے کہ میں خطوں میں اس

کا الزام لگایا بلکہ میرے منہ پر چاٹا بھی مارا۔ مجھے

آہاں کو خط لکھا۔ وہ ڈرتی تھی کہ
خط پر جایا آسودوں نے حرف
نوکر اعتماد تھا کہ وہ اس کی وکالت

اپنی ایک سہیلی شکیلہ کے پاس آگئی
کا ذکر نہیں کر سکتی۔ خالہ نے مجھ پر ادر لگی
حرم اباجی کی قسم! آہاں میں بے قصور

ہوں۔ میں نے کوئی گناہ نہیں کیا۔۔ میں جیسی آپ کے پاس سے آئی تھی ویسی ہی ہوں
 میں نے یہاں کے ایک ہسٹل میں کمرے کے لئے درخواست دے دی ہے جو کئی منظور
 گئی میں خود ماڈرن ہسٹل لاہور میں چلی جاؤں گی۔ آپ کسی قسم کا فکر نہ کریں۔ میری دوست
 بہت شریف خاندان سے تعلق رکھتی ہے۔ اس کی دو چھوٹی بہنیں ہیں۔ ماں مریچی ہے
 آج ہی ان کے دے کے مریچن ہیں۔ یہ لوگ بھی بیمار سے ہماری طرح ہیں۔ سوائے دوست
 کے کسی چیز کی کمی نہیں۔۔ میں یہاں صرف چند دن ٹھہروں گی اور بعد ازاں ہسٹل میں چلی
 جاؤں گی۔۔ صرف پانچ ماہ کی قربات ہے۔ امتحان ستمبر میں۔ ایک لمحہ کی فرصت نہیں
 ہوتی۔۔ آپ میرے لئے دعا کریں۔ کاش میں اپنے مقصد میں کامیاب ہو جاؤں !
 ذریٰ تر مجھے یاد ہی نہیں کرتی۔۔ نہ خط کبھی لکھتی ہے نہ کبھی آپ کے خط میں سلام
 لکھواتی ہے۔ بخلاف اور راشدہ کیسے ہیں۔ انہیں میرا پیار دیں۔ کبھی کبھی تو دل اس قدر
 اچاٹ ہو جاتا ہے کہ جی چاہتا ہے پر لگ جائیں اور میں بہاؤ پور جا پہنچوں۔۔ اچھا اب
 منزل کچھ ایسی دھند نہیں۔ اللہ نے چاہا تو پھر ملیں گے۔ جلد بہت جلد۔ میرے حق میں
 ضرور دعا کریں۔

ہمیشہ آپ کی تابعدار
 "رشتہ"

یہ خط پرسٹ کرنے کے لئے اس نے اپنے پرس میں ڈال لیا۔ وہ ہمیشہ
 کالج کے پچھلک کے سامنے جو لال دھو تو لٹھب تھا اس میں اپنے خط پرسٹ کیا کرتی تھی

دوسرے دن جب وہ ڈپل کے ساتھ سائیکلو جی ڈ پارٹمنٹ سے نکلی اور شرک پارک کے لال ڈبے تک پہنچی تو سنا ایک سیاہ کار پیچھے سے آکر رُکی۔ برکیوں کی آواز سے اتنی ٹریفک میں بھی کھلبلی مچ گئی۔ ایک رکشا گرتے گرتے بچا۔۔ رشو اور ڈپل کلاںچ بھر کر منٹ پاتھ پر چو گئیں۔ مگر دکھایا یہ کار ملک صاحب کی تھی۔ اور وہ پھلی سیٹ پر بیٹھے پاپ پی رہے تھے۔

ڈرائیور نے اتر کر پھلی سیٹ کا دروازہ کھولا تو ملک صاحب نیچے اترے۔ بڑی شائستہ سی سکراہٹ ان کے چہرے پر تھی۔

”سلام علیکم“

لوگوں نے جھٹ سروں پر دوپٹے لے لئے۔

”آپ لوگ کہاں جا رہی ہیں۔ میں آپ کو پہنچاؤں۔“

”جی نہیں۔ شکریہ؟“

ڈپل نے رشو کے بازو میں ہلکی سی چپکی لی۔

”ابھی تک آپ کے دل میں عفتہ ہے۔“

”جی نہیں! یہ بات تو نہیں ہے۔“ رشو جلدی سے بولی۔

”پھر آئیے ناں! بیٹھئے۔۔“ عقبی دروازہ کھول کر ملک صاحب برلے۔

”جی ہم تو بازار جا رہی ہیں۔“

”عجب اتفاق ہے! میں بھی بازار جا رہا ہوں۔ کچھ کتابیں خریدنا ہیں مجھے۔ آپ

لوگ اپنی خرید و فروخت کیجئے گا اور میں کتابیں خرید لوں گا۔“
 بڑے جاتر سی بات تھی۔ وہ دروازے کھلی سیٹ پر اکڑوں بیٹھ گئیں۔

انارکلی میں وہاں جہاں ڈھائی ڈھائی آنے میں ہر مال والی ریڑھیاں اور آٹھ
 آٹھ آنے میں ہر مال والے ترپال پر اپنا پلاسٹک کا سامان، آئینے، چمچ، قینچیاں، شیشے
 ریزر، چابیوں کے چھتے وغیرہ لگائے بیٹھے تھے۔ بالکل ان کے سامنے ملک صاحب
 باوردی ڈرائیور نے گاڑی کھڑی کر دی۔ اور سوڈب طریق سے کھلی سیٹ کا
 کھولا۔

یورے کار کا دروازہ جب باوردی ڈرائیور کھولتا ہے تو بیروں تلے آپی آپ راج
 ہنس آجاتے ہیں۔ انسان سڑک پر نہیں چلتا۔ کنول کے پھولوں سے ڈھکے ہوئے
 تالاب میں بھرے پر سیر کرتا ہے۔

ملک صاحب رشوا اور ڈپل کے ساتھ اس طرح چلنے لگے جیسے ملک کا باڈی گاڑی
 چلتا ہے۔ انہیں لاہوری دروازے کے پاس کسی کھیت پر جانا تھا۔ لیکن راہ میں ساری
 انارکلی پڑی تھی۔ ڈپل نے جو تاخیر اتو ملک صاحب اپنا پن ٹھیک کر داتے رہے
 لیکن جب رشوتنے ناٹکوں کی ساڑھی خریدی تو ملک صاحب نے جلدی سے اندر
 جیب میں ہاتھ ڈالا۔ اس میں سے ہراتی لفافے کے مشابہ وہ بڑا نکالا جو وہ فابری
 سے لائے تھے۔

”جی نہیں شکریہ! میں خود ادا کروں گی پیسے میرے پاس ہیں جی۔“

”آپ مجھے کار میں پہنچ کر ٹوٹا دیجئے گا۔۔۔“

یہ کہہ کر وہ کاؤنٹر کی طرف چلے گئے اور ساڑھی کی قیمت جلدی سے ادا کر دی۔۔۔ جبے ڈپل اور رشو بازار کے اندر داخل ہوئیں تو ملک صاحب ان سے رخصت ہو کر لاہوری دروازے کی جانب روانہ ہو گئے۔ لیکن جب وہ دروازوں اس اندھیری بند گلی سے باہر نکلیں جہاں برقی شیشے کو عیاں طور پر ٹانگا گیا تھا تو ملک صاحب عین گلی کے باہر اس جگہ کھڑے ہو گئے جہاں پلاسٹک اور ربڑ کے ہوائی چیل بکتے ہیں۔

”میں نے سوچا داپسی پر آپ کو ساتھ ہی لے چلوں۔۔۔“
 ”جی۔۔۔ ابھی تو میں بہت کچھ خریدنا ہے۔ ہم خود گھر چلی جائیں گی۔“ رشو نے جلدی سے کہا۔

”کوئی بات نہیں مجھے بھی کوئی کام نہیں، آپ کے ساتھ چلتا ہوں۔“
 دروازے لڑکیوں نے ایک دوسرے کی طرف دیکھا۔
 ”بشرطیکہ آپ مجھ بڑھے کی کمپنی برداشت کریں۔“
 ”ہائے جی۔۔۔ کسی باتیں کرتے ہیں آپ۔۔۔؟ ہم تو آپ کے لئے کہہ رہے تھے
 یعنی آپ کو دیر نہ ہو جائے کہیں۔“

”تو پھر چلیں، مجھے تو ایسا کوئی کام نہیں ہے۔“

بازار میں بہت رش تھا۔ جگہ جگہ ملک صاحب کو راہ بنانا پڑتی۔ اور رشو اور ڈپل کو اس طرح گزرنا پڑتا کہ باقی لوگوں سے تو وہ گھس نہ کر تیں لیکن ملک صاحب کو چھو کر یا

ان سے رگڑ کر یا ان کا سہارا لے کر آگے بڑھنا پڑتا۔ ایک بار جب پیچھے سے ایک کا آگئی اور موٹر سے ایک رکشائے گذرنا چاہا تو رشو مرتے مرتے بچی۔ اگر ملک صاحب جلدی سے اس کا ہاتھ گھسیٹ کر آگے نہ نکال لیتے تو رشو جان اس جہان ثانی سے عین انارکلی میں رخصت ہو جاتیں۔ ایسے میں ملک صاحب کے ہاتھ کی فولادی گرفت کو رشو نے بڑا محسوس کیا۔ لمحہ بھر کے لئے وہ ملک صاحب کی آغوش میں آ رہی۔ یہ واقعہ ملک صاحب کے لئے بڑا اہم تھا۔ اس نے ان پر ایسی برقی لہر دوڑا دی تھی جس کے اب وہ اپنے آپ کو اہل نہ سمجھتے تھے۔

جبے رشو ان کی مہاگنی کی میز پر ظفر کے خط رکھ کر گئی تو ان کے دل میں اپنے بیٹے کے خلاف بڑا غصہ بھرا تھا۔ انہوں نے اسی رات کو جب ظفر سکیڈ شو سے لوٹا تو اسے آواز دی۔ اس وقت خط الماری میں مقفل تھے۔ ظفر نے دل میں سوچا کہ شاید وہ اس کتاب کے متعلق استفسار کرنا چاہتے تھے جو انہوں نے کچھ عرصہ پہلے اسے مستعار دی تھی۔ وہ سگریٹ پیتا اندر داخل ہوا۔

”سگریٹ بچھا دو۔۔۔“

آواز میں تنبیہ تھی۔

ظفر نے زمین پر سگریٹ پھینک کر بوٹ سے مسل دی۔

”بیٹھ جاؤ۔۔“

ظفر بیٹھ گیا۔

”مجھے تم سے کچھ پوچھنا ہے۔“

”جی، پوچھیے۔“

”پہلے تمہیں اس بات کا یقین دلانا ہو گا کہ تم صبح بول رہے ہو۔“

ظفر نے پہلو بدل کر آہستہ سے کہا۔

”اب یہ کیونکر یقین دلایا جاسکتا ہے۔“

”میں تم سے Gentlemanly word چاہتا ہوں۔“

”یہ تو آپ کو معلوم ہی ہے کہ میں آپ سے جھوٹ بولنا بے معنی سمجھتا ہوں۔ جب۔“

آپ نے آج تک صبح بولنے پر کوئی سزا نہیں دی تو میں جھوٹ کیونکر کہہ سکتا ہوں۔“

”لیکن اس بار میں وثوق سے کہہ سکتا کہ سزا نہیں ملے گی۔“

ظفر نے لحوہ بھر کے لئے باپ پر نظر ڈالی۔ اس طرح ملک صاحب کا چہرہ اس

دقت تابناک ہوا تھا جب ڈاکٹر نے کہا تھا کہ ان کو دل کا عارضہ ہے۔ اور خوراک کے

معاے میں انہیں بہت محتاط رہنا چاہیے۔ جنسی زندگی ختم... خوراک کم اور

سادہ... آرام زیادہ... چنانچہ ان کی زندگی کو ڈاکٹر صاحب کے ارشاد

نے عیسوی سترل پر منتقل کر دیا تھا۔

”اگر آپ مجھے سزا کا مستحق سمجھیں گے تو میرا سر تسلیم خم پائیں گے۔“

اسے معلوم نہ تھا کہ نوبت خطوں تک آسکتی ہے۔ پچھلے دنوں اس نے امی

سے لڑ جھگڑ کر سو روپیہ زائد لیا تھا۔ اس کا خیال تھا کہ امی ساری بات آبا سے کہہ چکی

میں...

ملک کے صاحب نے منبروں والا تالا کھولا۔ اس تالے کا بصر صرف وہی جانتے تھے۔ اور اس الماری میں جاتیہ اد کے انتقال نامے، دفتر کی ضروری نامیں، اپنے پرانے دستوں کے مخصوص خط اور ان کے قیمتی پن اور چاروں گھڑیاں بند تھیں... انہوں نے درمیانی شیلف میں سے ٹانفیوں کا ڈبہ نکالا۔

”اسے پہچانتے ہو؟“

ظفر نے نفی میں سر ہلایا۔

”تمہارا کیا خیال ہے اس میں کیا ہے؟“

”ٹانفیاں...“

ملک کے صاحب نے دھکنا کھول کر ڈبہ میز پر رکھ دیا۔ اور ایک لفافہ نکال کر بولے۔

”یہ لکھائی پہچانتے ہو؟“

ظفر لفافوں کو پہچانتا تھا۔ ان ٹکٹوں کو پہچانتا تھا جو لفافوں پر لگی تھیں۔ سارا تین متر لمبا مکان اس کے پیروں تلے سے نکل گیا۔

”پہچانتے ہو ان خطوں کو...“

ٹھنڈے پسینے کی ایک باریک سی دھار اس کی ریڑھ کی ہڈی پر رینگنے لگی۔

”جی۔“

”بھڑ؟“

”یہ خط میں نے لکھے ہیں۔۔۔“

”کیا ان خطوں کا جواب بھی ملا ہے تم کو۔“

”جی۔۔۔ آہستہ سے ظفر بولا

ملک کے صاحب کو رشتہ پر طیش آگیا۔ وہ تو کہتی تھی کہ جواب نہیں دیا گیا خطوں کا۔۔۔

”لاؤ وہ خط میرے پاس۔۔۔ کتنے ہیں کل۔۔۔“

”ایک ہے جی۔۔۔ کل۔۔۔“

”اور کیا لکھا ہے اس اکلوتے خط میں؟“

”کہ میں اسے خط نہ لکھا کروں۔۔۔“

”جانتے ہو تمہارے خطوں کی اسے کیا سزا بھگتنا پڑی ہے۔“

”سزا؟۔۔۔ اسے سزا کیسی؟ اس کا کیا قصور ہے؟“

”اس کا قصور یہ ہے کہ بغیر قصور کے اسے خط آتے ہیں۔۔۔ اس بے قصوری

کی پاداش؟ میں اسے گھر سے نکال دیا گیا ہے۔۔۔“

ظفر دل ہی دل میں یہ سوال دیر تک دہراتا رہا۔

”اب بتاؤ جس لڑکی کا کوئی قصور نہ ہو۔۔۔ جس نے تم سے راہ و رسم ہی نہ رکھتی ہو،

اس کی شرافت کا یہ اجر ہونا چاہئے۔“

”میر ہی نیت نیک ہے آبا جی۔۔۔ میں اس سے شادی کرنا چاہتا ہوں۔۔۔۔۔“

آپ . . . اگر . . . اجازت دیں تو میں کل اس سے نکاح . . .
 جس نے تمہارے خطوں کا جواب نہیں دیا کیا وہ اتنی جلدی تم سے نکاح پر رضا مند
 ہو جائے گی۔“

مشکل یہ تھی کہ شدت جذبات نے ظفر کو کبھی رشو کے مسائل، اس کا عندیہ، اس
 کا لکتہ نظر سمجھنے کی مہلت ہی نہ دی تھی۔

”میری تمنا ہے کہ اب تم اس بے تصور کو تنگ کرنا چھوڑ دو۔ اور اپنی پڑھائی کی
 طرف توجہ دو۔ اگر امتحانوں کے بعد بھی تمہاری جنون خیزیاں بدستور رہیں تو ہم خود تمہارا
 نکاح وہاں کر دیں گے۔“
 ”ابا جی۔“

”تمہاری سزا یہی ہے کہ اب تم پھر اسے کبھی خط لکھنے کی کوشش نہیں کرو گے۔“
 ”جی . . .“

”اب تم جاسکتے ہو . . . اور وعدہ ایفا کرنا پتا . . .“

ظفر اپنے کمرے پہنچا تو سڑک والی کھڑکی سے چاندنی اندر آرہی تھی۔ وہ کھڑکی
 میں آکر کھڑا ہو گیا۔ اور سگریٹ سلگائی۔ یہ انسان بھی کیا احمق چیز ہے! چاند پر کمند
 پھینکنا اس کے باتیں ہاتھ کا کھیل ہے۔ اور اتنا معلوم نہیں کہ ساتھ واسے کے دل
 میں کیا ہے؟ ٹیلیفون ایجاد کر کے الاسکا میں بیٹھا ہوائی جزیے میں چھٹیاں منانے
 والی لڑکی سے بات کر لیتا ہے۔ اور یہ تک نہیں جانتا کہ ساتھ والی کرسی پر جو دستا

پہنے مفلر پیٹے بیٹھی ہے وہ کیا کہنا چاہتی ہے؟

ظفر کے سارے قیام نے غلط نکلے؟ اس کے سارے انداز سے بے بنیاد تھے؟
چہرہ شناسی اور عنذیہ کی کھوج میں وہ سراسر فیل ہو گیا تھا۔
وہ جو رشتوں نے مجھ سے پن مانگ کر فوٹس لکھتے تھے۔ پیسے پن دینے اور اس کے
بعد لینے میں جو ان کی آنکھیں اور انگلیاں ایک دوسرے سے ہم آہنگ ہوتی تھیں
تو کیا وہ ایک حادثہ تھا؟

ہو مرتبہ ظفر اس کی کتاب میں جب اپنا خطر رکھنا اور وہ چور نمودن سے اسے
دیکھ کر مسکراتی، اس لمحے جب ظفر کا دل بلیوں اچھلتا ٹکلیاں کی کچھ بھی ذمہ داری سڑ
پر نہ تھی...؟

اردو سباحے کے روز جب وہ ظفر کے عین سامنے والی قطار میں بیٹھی طیبہ
اور کلناہ کی باتیں کرتی تھی اور اس کا آدھا چہرہ ظفر کی جانب ہو جاتا تھا۔ تب ان
لنگھبوں کی باتیں کیا جھوٹ تھیں؟

یہ ضرور ہے کہ رشتوں نے اس کے خطوں کا جواب نہیں دیا اور کہیں اس سے
باتیں کرنے کو نہیں ٹھٹکی لیکن سو میٹنگ گالا کے دن جب بیک سڑوک ریس میں ظفر
نیز تانہ راہ کیوں کی سیٹوں کے پاس پہنچا تو رشتوں نے سوئی میں دھاگا پر دسے والی
ریس میں اسی کا ساتھی بننا قبول کیا تھا۔ وہ چھوٹی چھوٹی ادائیں، ان کہی محبت کی باتیں
قلبی تعلق کا چھپا چھپا اظہار... کیا اتنی ساری لگاؤ میں جھوٹ تھیں؟... سب

عادۃً نایام و ناس سے حسن سلوک کیا جا رہا تھا۔

چاند فنے سرخ کی طرح اس کے جسم میں پیوست پھڑپی مٹی۔ آنکھوں میں آنسوؤں کی چھین مٹی جو اس کی پلکوں تک نہ آ سکے تھے۔ کھڑکی میں سارے خط اور ٹانویوں کا ڈبہ پڑا تھا۔ محبت کا اظہار، سیدپ کے موتی کے بجائے وہ لاش بنا ہوا تھا جسے بچہ قبر سے نکال کر چورسے میں چھوڑ جائیں۔

کہتے ہیں کوئن شہزادے کہ ایک ایک سے بڑھ کر گہر نایاب تھا کٹھے جنگل میں بڑیاں کا شکار کھیلتے تھے۔ پہر و پہر شکار کھیلا، پھر ستانے کو کنار دریا پر آ بیٹھے۔ اور کرے ترکش کھول کر رکھ دیئے۔ وریں اتنا ایک سوداگر بچہ پریشان حل اور دزدیہ نگاہ ادھر آیا اور کہنے لگا "صاحبو! تم نے کہیں میرا اونٹ تو ادھر جاتے نہیں دیکھا۔" پہلا شہزادہ کہ حسن و جوانی میں بے مثل تھا بولا "تیرا اونٹ کانا تھا کیا؟" سوداگر بچہ نے اس کا گریباں کھینچا اور بیلایا کہ بتا میرا اونٹ تو نے کہاں چھپایا ہے؟ کیونکہ درحقیقت وہ کانا ہی تھا۔ دوسرے شہزادے نے کہ گفتار شیریں رکھنا تھا اور مضامعت کے زیوروں سے مجللا تھا۔ ہوسے سے پوچھا کہ قاعدہ شائستہ لوگوں کا ہے۔ بتا تو سہی تیرے اونٹ پر کہیں سرکہ تو نہیں لدا ہوا تھا۔ اب تو سوداگر بچہ کو پہنچے یقین ہو گیا کہ ہونہ ہو نہی اونٹ کو چرانے والا ہے۔ اب کڑک کر بولا کہ نا ہنغار بتا میرا اونٹ کہاں ہے۔ شیریں گفتار نے کمایہ تعزیریں نہیں جانتا۔ سوداگر بچہ کہ نہایت اکھڑ باز اور رشک گیر تھا اب

دوسرے شہزادے کے درپے ہوا تو شیرے شہزادے نے کہ ہم دفراست میں
 لگانا وقت تھا اگے بڑھ کر اس کا کندھا ٹھپٹھپایا اور پوچھا کہ بول تو سہی تیرے
 اونٹ کے دم بھنی کر نہیں۔ میرا تو خیال ہے نہیں تھی۔ اب تو بیوپاری نے ماتھا پیٹ
 لیا اور کہنے لگا کہ بہتر ہے کہ تم اونٹ کے مع اسباب لوٹاؤ ورنہ میں تمہیں قاضی کے
 پاس لے چوں گا۔ شہزادے بولے بسم اللہ ہم تو خود قاضی کے پاس جاتے
 ہیں۔ جب یہ چاروں قاضی کے پاس پہنچے تو سارا ماجرا سوا کر سچے نے اس کے
 رد و بدل بیان کیا۔ تینوں شہزادوں نے دعویٰ کیا کہ اس کا شک بے بنیاد ہے
 اور ہم نے اونٹ کو دیکھا تک نہیں۔ قاضی نے پوچھا تو پھر تم کو اس اونٹ کے
 متعلق اتنی معلومات کیسے حاصل ہو گئیں؟۔ بڑے شہزادے نے کہ صاحب
 حسن تھا جواب دیا کہ اے قاضی مجھے اس امر سے دریافت ہوا کہ اونٹ کھانا
 ہے کہ راستے میں تمام درختوں کے پتے ایک طرف سے چسے تھے، جو اونٹ
 کے دونوں دیدے سلامت ہوتے تو دوسری طرف سے بھی پتے کھاتا۔۔۔۔۔
 دوسرا شہزادہ کہ جس کے منہ سے دم گفتار پھول جھڑتے تھے گویا برا۔ اے قاضی
 قاعدہ ہے کہ جس جگہ زمین پر سر گرتا ہے۔ وہاں کی زمین اُبل اٹھتی ہے۔ میں نے
 جا بجا اس حقیقت کا معائنہ کیا اور اسی لئے جانا کہ اونٹ پر سر کر لدا تھا۔ قسیرا
 شہزادہ کہ ہم دفراست میں لگاتے زمانہ تھا کہنے لگا اے قاضی راہ میں جا بجا
 اونٹ کے بیٹھنے کی علامتیں موجود تھیں۔۔۔ وہ نشان کہ اونٹ کی دم سے